

# किशनगढ़ एयरपोर्ट से अहमदाबाद के लिये उड़ान सेवा शुरु

## मंत्री भागीरथ चौधरी ने हरी झंडी दिखाकर विमान को रवाना किया

मदनगंज-किशनगढ़, (निस)। किशनगढ़ एयरपोर्ट से अहमदाबाद के लिये इंडिगो की नई उड़ान सेवा का विधिवत शुभारंभ केंद्रीय राज्य मंत्री भागीरथ चौधरी ने हरी झंडी दिखाकर विमान को रवाना किया। पहले दिन अहमदाबाद से 54 यात्रियों को लेकर एयरपोर्ट पर पहुंचने पर वाटर केनन सैल्यूट से स्वागत किया। यहां से

- अहमदाबाद से 54 यात्री आने पर वाटर कैनन सैल्यूट से स्वागत किया**

विमान में 41 यात्रियों ने उड़ान भरी। एयरपोर्ट इंचार्ज बी.एल मीणा ने इंडिगो एयरलाइन के कार्यालय का उद्घाटन किया।

केंद्रीय मंत्री चौधरी ने कहा कि यह सेवा न केवल किशनगढ़ के विकास को नई ऊंचाईयां तक ले जाएगी बल्कि इसे राष्ट्रीय हवाई यातायात नेटवर्क का एक महत्वपूर्ण हिस्सा बनाएगी। उन्होंने कहा अहमदाबाद के लिये शुरु उड़ान सेवा राज्य की आर्थिक प्रगति और पर्यटन उद्योगों के लिए उत्तम लाभकारी सिद्ध होगी। किशनगढ़ मार्बल एसोसिएशन

### मुख्यमंत्री ने उद्यान का भ्रमण किया

भरतपुर (निस)। मुख्यमंत्री भजनलाल शर्मा ने भरतपुर दौर के दूसरे दिन रविवार को सुबह केवलादेव राष्ट्रीय उद्यान में भ्रमण किया। उन्होंने उद्यान में पक्षी व्यू प्वाइंट तक जनप्रतिनिधियों एवं जिला प्रशासन के साथ पैदल भ्रमण किया। इस दौरान उद्यान में भ्रमण कर रहे देशी-विदेशी पर्यटकों ने मुख्यमंत्री को अपने बीच पाकर खुशी जाहिर की। मुख्यमंत्री शर्मा ने भी पर्यटकों से आत्मीयता से बातचीत कर केवलादेव राष्ट्रीय उद्यान के संबंध में उनके अनुभव जाने। मुख्यमंत्री ने कहा कि यह राष्ट्रीय उद्यान पक्षियों की प्रजाति की विविधता के लिए देश और विदेश में अपनी विशिष्ट पहचान रखता है, इसलिए जिला प्रशासन यहां आने वाले पर्यटकों के लिए संचालित सभी सुविधाओं की उपलब्धता सुनिश्चित करे। मुख्यमंत्री शर्मा ने राष्ट्रीय उद्यान में पक्षी व्यू प्वाइंट पर केवलादेव शिव मंदिर में दर्शन कर प्रदेश की खुशहाली एवं सुख-समृद्धि के लिए प्रार्थना की।

## जल संरक्षण की योजना विफल

डूंगरपुर । आसपुर पंचायत समिति के पारडाधरू में जल संरक्षण का एक बड़ा मामला सामने आया है। जलटाहण विभाग द्वारा करीब दो साल पहले 1.5 लाख रुपये की लागत से बनवाया गया एनीकट आज पूरी तरह से बेकार पड़ा है। हनुमान मंदिर के नीचे खेतों में बने इस एनीकट को एक खेत के काश्तकार ने तोड़ दिया। काश्तकार ने एक तरफ का पक्का निर्माण तोड़कर पानी निकाल दिया। लेकिन विभाग ने न तो दोषी के खिलाफ एफआईआर दर्ज करवाई और न ही एनीकट की मरम्मत कराई।

निर्माण में भी कई खामियां सामने आई हैं। सरकारी नियमों के अनुसार निर्माण कार्य से जुड़ी जानकारी जैसे सके स्वीकृति, लागत, एजेंसी का नाम आदि का बोर्ड लगाना जरूरी है। लेकिन यहां कोई बोर्ड नहीं लगाया गया। इससे ठामनीणों को परियोजना की जानकारी नहीं मिल पाती। वर्तमान में एनीकट में एक बूंद पानी भी नहीं है।

### कार्यकर्ता सम्मेलन आयोजित

उदयपुर । जय एकलिंगनाथ राष्ट्रीय सेवा संगठन के कार्यकर्ताओं का होली मिलन समारोह और पहला कार्यकर्ता सम्मेलन रविवार को रैती स्टैंड स्थित किसान भवन में आयोजित हुआ।

सम्मेलन में मुख्य अतिथि समाजसेवी डॉक्टर विनोद पांडे ने कहा कि स्वार्थ रहित होकर समाजसेवा करना आज बहुत बड़ी चुनौती बन गया है और ऐसे में एकलिंगनाथ राष्ट्रीय सेवा संगठन के कार्यकर्ता उदयपुर में समाजसेवा के उदाहरण बन गए हैं। बेटी बचाओ-बेटी पढ़ाओ अभियान का मिशन लेकर चल रहे इस संगठन के संस्थापक आकाश बागडी की बेटी का पंद्रह दिन पूर्व ही निधन हुआ है इसके बावजूद वे और उनकी टीम अपने मिशन में वापस लग गए हैं।

प्रारंभ में संगठन के संस्थापक अध्यक्ष आकाश बागडी ने कहा कि संगठन का यह साल है और इस दौरान शिक्षा, चिकित्सा, पर्यावरण व बेटी बचाओ-बेटी पढ़ाओ के विभिन्न कार्य हाथ में लेकर उन्हें पूरा किया है। संगठन की ओर से 17 मई को सर्वसमाज का पहला सामूहिक विवाह समारोह करवाया जा रहा है जो पूरी तरह निशुल्क होगा। इस विवाह समारोह में न दहेज लिया जाएगा और न ही दिया जाएगा।



किशनगढ़ एयरपोर्ट से अहमदाबाद के लिये इंडिगो की नई उड़ान सेवा का विधिवत शुभारंभ केंद्रीय राज्य मंत्री भागीरथ चौधरी ने किया।

अध्यक्ष सुधीर जैन ने कहा केंद्रीय राज्यमंत्री भागीरथ चौधरी सहित मार्बल एसोसिएशन काफी समय से अहमदाबाद के लिये फ्लाइट शुरु कराने

के लिये निरंतर प्रयासरत रही। अध्यक्ष जैन ने कहा की इस उड़ान सेवा से मार्बल और पावरलूम उद्योग से प्रत्यक्ष अप्रत्यक्ष रूप से जुड़े सैकड़ों व्यापारियों

के अलावा आमजन को बड़ी राहत मिल सकेगी। एसोसिएशन यात्रियों को प्रोत्साहित करने के लिये प्रति यात्री एक हजार रुपये देगी।

# खाटूश्यामजी मेले में 30 किलौ देशी घी किया सीज

सीकर, 2 मार्च। बाबा श्याम के मेले में खाटूश्यामजी आने वाले श्रद्धालुओं को ताजी व शुद्ध खाद्य सामग्री उपलब्ध हो, इसके लिए चिकित्सा विभाग की ओर से लगातार कार्रवाई की जा रही है। शुद्ध आहार मिलावट पर वार के अभियान के तहत जिला कलेक्टर मुकुल शर्मा एवं मुख्य चिकित्सा एवं स्वास्थ्य अधिकारी डॉ अशोक महरिया के निर्देशन में रविवार की एफएसओ की दो टीमो ने खाद्य पदार्थों के प्रतिष्ठानो का निरीक्षण किया।

इस दौरान खाद्य सुरक्षा अधिकारी फूल सिंह, गोवर्धन ख्यालिया, वीरेंद्र चौधरी, सुरेश शर्मा एवं दूसरे दल के एफएसओ नंदराम मीणा, महमूद अली, रमेश यादव की टीम अलग अलग

■ **बाबा श्याम के मेले में आने वाले श्रद्धालुओं को ताजी सामग्री उपलब्ध हो, इसके लिए चिकित्सा विभाग सक्रिय है**

दुकानों का निरीक्षण कर कार्रवाई की। टीमों ने खाटूश्यामजी के निधि मिष्ठान भंडार, लक्ष्मीनाथ स्वीट्स, कविता मिष्ठान भंडार, नंद भोजनालय, एमबी 56 भोग, बृजवासी मिष्ठान भंडार, श्रीजी चिडावा मिष्ठान भंडार आदि से मावा पेडा, केसर पेडा, गोंद के लड्डू, बेसन के लड्डू, गेहूँ का आटा, रिफाईंड

सोयाबीन तेल, बेसन, छेना टोस्ट, बेसन चक्की, चॉकलेट, चेरी रोल, पनीर, डेयरी भोग देशी घी, मधु प्लस देसी घी, किशमिश, चूरमा सादा, पंचमेवा प्रसाद, गुलाब चूरमा एवं बूंदी के लड्डू सहित कुल 26 सैम्पल लिए। साथ ही बृजवासी मिष्ठान भंडार पर मिलावट की आशंका पर 30 लीटर देशी घी सीज किया। वही गुलाब चूरमा, काजू स्टूबेरी की मिश्रई खाने योग्य नहीं पाए जाने पर मौके पर ही नष्ट करवाई गई। एमबी 56 भोग की निर्माण इकाई में गंदगी पाए जाने, अनहाइजीनिक कंडीशन में मिश्रई का निर्माण किया जाने पर एफएसएसआई एक्ट की धारा 32 के तहत सुधार करने का नोटिस दिया गया।

## नौ परीक्षार्थी एक साल के लिए डीबार

डुंझुनु, (निस)। हाल ही में संपन्न हुई आरएस–2024 प्रारंभिक की परीक्षा को लेकर बड़ी कार्रवाई की गई है। बलवंतपुरा स्थित सरस्वती बाल विद्या मंदिर सीनियर सैकंडरी स्कूल में एक परीक्षा कक्ष में नौ परीक्षार्थियों द्वारा पेपर के बहिष्कार के मामले में आरपीएससी ने नौ परीक्षार्थियों को एक साल के लिए आरपीएससी की परीक्षा के लिए डिबार किया है। वहीं प्रक्रियात्मक चूक के लिए स्कूल को आगामी समस्त परीक्षाओं के लिए ब्लैक लिस्ट कर दिया गया है। इसके अलावा परीक्षा के लिए लगाए गए दो पर्यवेक्षकों के खिलाफ 17 सीएसए के तहत अनुशासनात्मक कार्रवाई की जा रही है। एडीएम व परीक्षा समन्वयक डॉ. अजय आर्य ने बताया कि पिछले महीने हुई आरएस–2024 प्रारंभिक परीक्षा को लेकर बलवंतपुरा स्थित सरस्वती बाल विद्या मंदिर सीनियर सैकंडरी स्कूल के सेंटर पर नौ परीक्षार्थियों ने यह बोलते हुए परीक्षा का बहिष्कार कर दिया था कि उनके कक्ष में आया 24 पेपरों का पॉली पैकेट खुला हुआ था। जबकि नियमों के अनुसार यह पॉली पैकेट कक्ष में परीक्षार्थियों के सामने ही खोला जाना था। जो कि प्रक्रियात्मक चूक के तहत केंद्राधीक्षक के कक्ष में खुल गया था। आरपीएससी ने जांच की तो सामने आया कि पॉली पैक खुलना एक प्रक्रियात्मक चूक थी। इन पॉली पैक में 24 के 24 पेपर शोइथ हैं। इस मामले में सभी परीक्षार्थियों से व्यक्तिगत सुनवाई गई।

कमलेश भाई शास्त्री ने यह विचार रविवार को जिले के वागदरी गांव में जागरण जनसेवा मण्डल द्वारा संचालित आचार्य महाप्रज्ञ नेत्र चिकित्सालय में आयोजित निशुल्क नेत्र चिकित्सा शिविर के समापन अवसर पर उपस्थित लाभार्थियों व बतौर मुख्य अतिथि संबोधित करते हुए व्यक्त किए। समाजसेवी संजय लोढा मुंबई ने की अध्यक्षता में आयोजित कार्यक्रम के मुख्य अतिथि विव्व हिन्दू परिषद के राष्ट्रीय कोषाध्यक्ष डॉ श्याम अग्रवाल मुंबई थे जबकि समाजसेवी छोट्टालाल बाफाना अहमदाबाद, विजय रामपाल मुंबई, रमेश रामपाल दिल्ली, डॉ अनिल बनवीर डूंगरपुर, डॉ जुगल शाह मुंबई, डॉ आनंद जयपुरिया मुंबई, डॉ राहुल जैन मुंबई, डॉ निशा बनवीर डूंगरपुर, डॉ दर्शना मुंबई, डॉ रीना एवं माधव अग्रवाल विशिष्ट अतिथि थे।

स्व सुनीता विजय रामपाल मुंबई की पुण्य स्मृति में आयोजित नि:शुल्क नेत्र चिकित्सा शिविर में 48 नेत्र रोगियों को ऑपरेशन हेतु चयनित किया गया था। शनिवार को मुंबई के प्रसिद्ध नेत्र चिकित्सा विशेषज्ञ डॉ श्याम अग्रवाल के

### अवैध खैर की लकड़ी बरामद

उदयपुर । राज्य में प्रतिबंधित खेर की लकड़ी काट कर करने के मामले में पांच आरोपियों को कल्याणपुर थाना पुलिस ने गिरफ्तार किया।

जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक गोगाल स्वरूप मेवाड़ा, पुलिस उप अधीक्षक सूर्यवीरसिंह के सुपरविजन में डीएसटी टीम प्रभारी श्यामसिंह रत्नु, टीडी थानाधिकारी देवेन्द्रसिंह के नेतृत्व में गठित दल ने मुखबीर से टीडी खारा फला में एक मगरी के बीच में जंगल से खेर की लकड़ी काटकर भण्डारण करने की सूचना मिलने पर मौके पर पहुंच कर 12।60 किलोग्राम खेर की लकड़ी जब्त कर वहीं मौजूद आरोपी कालु खान, शौकत खान शराफत खान, शाहिद खान, सलामत खान पुत्र हनीफ खान निवासी शाहदल खेड़ा निकुम्भ चिरोड़गढ को गिरफ्तार किया।

# डूंगरपुर के आचार्य महाप्रज्ञ नेत्र चिकित्सालय में नेत्र चिकित्सा शिविर सम्पन्न

डूंगरपुर। प्रसिद्ध कथावाचक सामाजिक चिंतक आचार्य कमलेश भाई शास्त्री ने नर सेवा को नारायण सेवा निरूपित करते हुए कहा है कि हम सनातनी प्रत्येक नर में नारायण का रूप देखते हैं। उसी देवत्व स्वरूप का भाव मन में रख कर पीड़ित मानवता की सेवा करते हैं। यही कारण है कि हमारे लिए सेवा हमारा कर्म ही नहीं बल्कि सबसे बड़ा धर्म भी है।

कमलेश भाई शास्त्री ने यह विचार रविवार को जिले के वागदरी गांव में जागरण जनसेवा मण्डल द्वारा संचालित आचार्य महाप्रज्ञ नेत्र चिकित्सालय में आयोजित निशुल्क नेत्र चिकित्सा शिविर के समापन अवसर पर उपस्थित लाभार्थियों व बतौर मुख्य अतिथि संबोधित करते हुए व्यक्त किए। समाजसेवी संजय लोढा मुंबई ने की अध्यक्षता में आयोजित कार्यक्रम के मुख्य अतिथि विव्व हिन्दू परिषद के राष्ट्रीय कोषाध्यक्ष डॉ श्याम अग्रवाल मुंबई थे जबकि समाजसेवी छोट्टालाल बाफाना अहमदाबाद, विजय रामपाल मुंबई, रमेश रामपाल दिल्ली, डॉ अनिल बनवीर डूंगरपुर, डॉ जुगल शाह मुंबई, डॉ आनंद जयपुरिया मुंबई, डॉ राहुल जैन मुंबई, डॉ निशा बनवीर डूंगरपुर, डॉ दर्शना मुंबई, डॉ रीना एवं माधव अग्रवाल विशिष्ट अतिथि थे।

स्व सुनीता विजय रामपाल मुंबई की पुण्य स्मृति में आयोजित नि:शुल्क नेत्र चिकित्सा शिविर में 48 नेत्र रोगियों को ऑपरेशन हेतु चयनित किया गया था। शनिवार को मुंबई के प्रसिद्ध नेत्र चिकित्सा विशेषज्ञ डॉ श्याम अग्रवाल के

नेतृत्व में डॉ जुगल शाह, डॉ आनंद जयपुरिया, डॉ राहुल जैन एवं उनकी टीम ने इन सभी के नि:शुल्क ऑपरेशन किए। इनमें से 35 ऑपरेशन फेको पड़ित से तथा 13 ऑपरेशन एसआईसीएस पड़ित से किए गए।

कार्यक्रम को संबोधित करते हुए मुख्य अतिथि मुंबई के प्रसिद्ध नेत्र चिकित्सा विशेषज्ञ एवं लिहिप के राष्ट्रीय कोषाध्यक्ष डॉ श्याम अग्रवाल ने कहा कि जागरण जनसेवा मण्डल की स्थापना कर पचासी मूलचंद लोढा इस वनवासी अंचल में सबसे लंबे सेवा कराने और किसी से कुछ न चाहना के मूलमंत्र के साथ सेवा में जुटे हुए हैं। जिससे वागदरी गांव सेवा का पुण्य धाम बन गया है, जो शिक्षा, चिकित्सा एवं संस्कार रूपा सेवा का पवित्र त्रिवेणी संगम स्थल है। डॉ अनिल बनवीर ने कहा कि निष्काम भाव से की गई सेवा अवश्य सफल होती है। इसे सेवा मनीषी पद्मश्री मूलचंद लोढा ने अपने सेवा कार्य से सिद्ध कर दिया है।

कार्यों में जागरण जनसेवा मण्डल के संस्थापक पद्मश्री मूलचंद लोढा ने अतिथियों का स्वागत करते हुए अतिथि परिचय दिया। आचार्य महाप्रज्ञ नेत्र चिकित्सालय के डॉ विपिन डामोर, हिदेश मीना, पायल कलासुआ, रेखा परमार, पुष्पा डामोर, विपिन परमार ने अतिथियों का उपरणा, शॉल एवं प्रतीक चिन्ह भेंट कर बहुमान किया। जागरण जनसेवा मण्डल के अध्यक्ष डॉ दलजीत यादव ने जागरण जनसेवा मंडल द्वारा संचालित किया जा रहे विभिन्न सेवा प्रकल्पों के बारे में विस्तार से जानकारी

दी और बताया कि संस्था द्वारा संकल्पबद्ध होकर इस वनवासी अंचल में पीड़ित मानवता की सेवा हेतु विभिन्न सेवा प्रकल्पों का संचालन किया जा रहा है। कार्यक्रम का संचालन राजकुमार कसारा ने किया जबकि जागरण जनसेवा मण्डल के कोषाध्यक्ष किरटी पंड्या ने आभार व्यक्त किया।

डॉ. श्याम अग्रवाल वर्ष में दो बार देंगे नि:शुल्क सेवाएं : वनवासी अंचल में अब तक हजारों लोगों को नेत्र ज्योति प्रदान करने वाले आचार्य महाप्रज्ञ नेत्र चिकित्सालय की सेवा पुस्तिका में आज एक नया अध्याय जुड़ गया। मुंबई के छातानाम नेत्र चिकित्सा विशेषज्ञ डॉ श्याम अग्रवाल अपनी पूरी टीम के साथ अब वर्ष में दो बार यहां अपनी सेवाएं प्रदान करेंगे। डॉ श्याम अग्रवाल ने आज वागदरी में हुए नेत्र शिविर में इस आशय की घोषणा की।

उल्लेखनीय है कि जागरण जनसेवा मण्डल द्वारा संचालित सेवा प्रकल्पों से प्रभावित हो कर डॉ श्याम अग्रवाल विगत कई वर्षों से नियमित रूप से प्रति वर्ष अपनी पूरी टीम के साथ स्वयं के खर्च से वागदरी स्थित आचार्य महाप्रज्ञ नेत्र चिकित्सालय आते हैं और नेत्र रोगियों के नि:शुल्क ऑपरेशन करते हैं। भारत की बेटी ने कनाडा से डी सेवा यज्ञ में आहुति: भारतीय संस्कृति में पीड़ित मानवता की सेवा को बहुत महत्वपूर्ण कर्म माना गया है। यही कारण है कि सतत समंदर पार जाने के बाद भी जो अपनी संस्कृति से जुड़े हुए हैं, वे अपने संस्कार नहीं भूलते।

# सुपर थर्मल प्लांट में हुआ हादसा ठेका श्रमिक की हुई दर्दनाक मौत

■ **मुआवजे की मांग को लेकर किया प्रदर्शन**

मांग को लेकर प्रदर्शन करने लगे। बाद में थर्मल प्रशासन व ठेकेदार द्वारा उचित मुआवजा व एक जने को संविदा पर नौकरी देने पर बनी सहमति के बाद श्रमिकों ने प्रदर्शन समाप्त किया। राजस्थान विद्युत उत्पादन संघ कोटा थर्मल मजदूर संघ के अध्यक्ष सचिन ने बताया कि ठेका श्रमिक हेमराज के कोट्या के फंसने से बंकर में गिरने से दर्दनाक मौत हो गई। उन्होंने बताया कि ठेकेदार व थर्मल प्रशासन द्वारा मृतक श्रमिक के परिजनों को उचित

मुआवजा देने व मृतक की पत्नी को संविदा पर नौकरी पर रखने की सहमति के बाद प्रदर्शन को समाप्त किया गया। कुन्हाड़ी थानाधिकारी अरविन्द भारद्वाज ने बताया कि मृतक अरनिया निवासी हेमराज गोस्वामी हैं जो कोटा में सकतपुरा में रहकर ठेकेदार के पास प्लांट में काम करता था। थानाधिकारी ने बताया कि ठेका श्रमिक हेमराज गोस्वामी कन्व्eyer बेल्ट की चपेट में आने से कोयले पीसने वाली मशीन में गिर गया। जिससे श्रमिक की मौके पर ही मौत हो गई। मृतक के शव का मेडिकल बोर्ड से पोस्टमार्टम करकर शव परिजनों को सौंप दिया।

# चिकित्सा सेवा है, व्यवसाय नहीं : राज्यपाल कटारिया

उदयपुर, 2 मार्च। आचार्य विष्णु ने कहा था कि लक्ष्य बड़ा हो, उसके लिए मेहनत भी बड़ी हो, हृदय मृदू हो और वाणी में माधुर्य हो। इसी बात को दोहराते हुए राष्ट्रीय स्वयंसेवक संघ के अखिल भारतीय प्रचारक प्रमुख स्वांत रंजन ने का कि संघ समाज को संस्कारित करने, उसे दिशा देने और श्रेष्ठता की ओर अग्रसर करने के लिए सतत प्रयासरत है। संघ की विचारधारा और राष्ट्र के प्रति इसकी प्रतिबद्धता आने वाले वर्षों में और भी अधिक प्रगामी होगी, जिससे संपूर्ण समाज सशक्त और संगठित बन सकेगा।

वे रविवार को यहां आरएनटी मेडिकल कॉलेज के गृहनी हॉल में नेशनल मेडिकोज ऑर्गेनाइजेशन (एनएमओ) के 44वें राष्ट्रीय अधिवेशन के समापन समारोह को

संबोधित कर रहे थे। मुख्य वक्ता के रूप में उन्होंने संघ की 1925 से शुरू हुई यात्रा का जिक्र करते हुए कहा कि डॉक्टर हेडगेवार जी द्वारा राष्ट्रीयस्वयंसेवक संघ की स्थापना एक विचारधारा को लेकर की गई, जिसमें यह भाव निहित था।

पंजाब के राज्यपाल गुलाबचंद कटारिया ने कहा कि औरों के लिए जीना ही वास्तव में जीना है। यही भाव एनएमओ के कार्यकर्ताओं ने चरितार्थ करने का प्रयास किया है। चिकित्सा सेवा केवल एक व्यवसाय नहीं, बल्कि एक महान कर्म है। भगवान के बाद यदि किसी को स्वयंसे अधिक सम्मान प्राप्त होता है, तो वह ऑपरेशन करने वाले चिकित्सकों को मिलता है। उन्होंने कहा कि जब राष्ट्रीय स्वयंसेवक संघ के अंतर्गत एनएमओ का कार्य प्रारंभ हुआ, तब समाज में सेवा

### नकदी व सिक्के चोरी

उदयपुर । कल्याणपुर कस्बे में स्थित दुकान का ताला तोड़ कर चोर नकदी व सिक्के चुरा ले गया। पुलिस ने प्राप्त जानकारी के अनुसार पीड़ित जितेन्द्र कुमार जैन पुत्र टंकेंद्र नवासी कल्याणपुर ने अज्ञात चोर के खिलाफ प्रकरण दर्ज करवाया। जिसमें उसने बताया कि 28 फरवरी रात में अज्ञात चोर निचे स्थित दुकान व मकान का ताला तोड़ कर अंदर घुस कर अलमारी से 12 हजार 200 रुपये तथा 10 चांदी के सिक्के चुरा ले गया। दूसरे दिन निचे उतर कर देखा तो दुकान का ताला टूटा हुआ था। इस पर पुलिस को सूचना कर प्रकरण दर्ज करवाया।

## पुष्कर तेली का सम्मान

उदयपुर । साहू समाज द्वारा रविवार को देहात भाजपा के नवनिर्वाचित जिला अध्यक्ष पुष्कर तेली का सम्मान एवं अभिनन्दन किया । साहू समाज अध्यक्ष एडवोकेट कैलाश साहू ने बताया कि पंच महासभा के पदाधिकारियों द्वारा उप जिला प्रमुख एवं पूर्व प्रधान और अभी भाजपा देहात के नवनिर्वाचित हुए जिला अध्यक्ष पुष्कर तेली का स्वागत एवं अभिनन्दन किया।

## फागोत्सव के साथ भागवत कथा की पूर्णाहुति

डूंगरपुर। नया महादेव मंदिर प्रांगण में चल रही श्रीमद भागवत कथा के अंतिम सातवे दिवस कथा वाचक श्री राधे दीदी द्वारा श्री कृष्ण सुदामा के चरित्र की भावपूर्ण अभिव्यक्ति करते हुए सच्ची मित्रता की व्याख्या की गई। मेरा आपको कृपा से सब काम हो रहा है, कैसे आंर की कन्हाई बड़ी दूर गानर जैसे भावुक भजनों पर श्रद्धालु आनंद विभोर होकर रुकते रहे। आत्मिक ने श्री कृष्ण और श्लोक श्रीमाली ने सुदामा का चरित्र निभाया। इसी मध्य श्री राम कथा वाचक वागड के श्री कमलेश जी शास्त्री जी भी पंडाल में पधारो। जहां उनके द्वारा व्यास पीठ पर स्थापित श्रीमद भागवत जी और कथा वाचक श्री राधे दीदी का सम्मान करते हुए कृष्ण भजन प्रस्तुत किया। इसी कथा के क्रम में भगवान श्री कृष्ण के भगवत चरित्रों का वर्णन करते हुए अंत में भगवान श्री कृष्ण के स्वधाम गमन की कथा की गई। ब्रह्मकुमारी ईश्वरीय विश्वविद्यालय राजयोग केंद्र की विजय लक्ष्मी दीदी, दीदी ज्योति अग्रवाल संस्कृत से चिन्मया दीदी सहित अखिल भारतीय ब्राह्मण परिषद, दिल की आवाज मंच और चिकित्सा क्षेत्र के चिकित्सकों सहित अन्य सामाजिक

संगठनों द्वारा श्री राधे दीदी और व्यास पीठ का सम्मान किया गया। विजयलक्ष्मी दीदी और श्री चिन्मया दीदी द्वारा कथा के आयोजक श्री डा अदिति नीलेश जी गोठी और उपस्थित श्रद्धालुओं का आभार व्यक्त करते हुए नारी सशक्तिकरण , सामाजिक समरसता, आध्यात्मिक स्वास्थ्य, समान दुर्धिक्षण के विचार से आयोजित इस सुंदर कथा आयोजन के लिए धन्यवाद दिया। कथा के अंत में आरती रूप में उपस्थित सभी मातृ शक्ति द्वारा फूलो गुलाल और कणों से फाग खेले गई। भगवान श्री कृष्ण और श्री राधा रानी जी के भाव से फागोत्सव मनाया गया। अंत में श्री राधे दीदी और आयोजक वागड कथा पुजा के आवायं प्रणव पुरोहित, भरत जी सेवक, और समाज सेवी रमेश जी वर्चानी का उपरत्ना पहनाकर सम्मानित किया गया। अंत में आरती के बाद प्रसाद वितरण के साथ सप्त दिवसीय श्रीमद भागवत कथा को विराम दिया गया। इस अवसर पर सभी नियमित श्रद्धालुओं सहित मातृ शक्ति टागु से श्रीमती शारदा मालवानी, चंद्रिका पटेल, शोला श्रीमाल, प्रीति भट्ट आदि मौजूद थे।